



පොලිස් මාධ්‍ය කොට්ඨාසය
பொலிஸ் ஊடகப் பிரிவு
POLICE MEDIA DIVISION
 සෙන්සිටිවය, බත්තරමුල්ල



| | | | |
|------------------------------------|----------------------------|-------------------------------------|--------------------------|
| නැ.පෙ.අංකය த. பெ.இ Po.Box No | } 10120 | ඌකේස් தொலைநகல Fax | } 011-2171635 |
| දුරකථන தொலைபேசி Telephone | } 011-2887973 (HUNTING) | වෙබ්.ලිපිනය இணையதளம் Web Site | } www.Police.lk |
| මගේ අංකය எனது இலக்கம் My NO | } 224/2024 | ඔබේ අංකය உமது இலக்கம் Your No | } / 2024 |
| | | දිනය திக Date | } 08/02/2024 පැය 0630 |

මාධ්‍ය නිවේදනය

පොලිස් මාධ්‍ය කොට්ඨාසය වෙත වාර්තා වූ වැදගත් තොරතුරු ජනමාධ්‍ය වෙත යොමු කිරීම.

01. කාර් රථයකින් පුද්ගලයෙකු පැහැරගෙන යාම සම්බන්ධයෙන් සැකකරුවන් 05 දෙනෙකු අත්අඩංගුවට - මාතර පොලිස් වසම.

2024.02.07 වන දින උදෑසන කාලයේ මාතර නගරයේදී ව්‍යාපාරිකයෙකු කාර් රථයකින් පැමිණි පුද්ගලයන් 05 දෙනෙකු විසින් පැහැර ගැනීමක් සම්බන්ධයෙන් මාතර පොලිස් ස්ථානයට ලද පැමිණිල්ලක් මත විමර්ශන ආරම්භ කර ඇත. පසුව මෙම සැකකරුවන් මාලිමිබඩ පොලිස් වසමේ රැදී සිටින බවට ලද තොරතුරක් මත පැහැර ගැනීම සිදු කළ සැකකරුවන් 05 දෙනෙකු සහ පැහැර ගැනීමට යොදා ගත් කාර් රථය සමඟ මාතර පොලිස් ස්ථානයේ නිලධාරීන් විසින් අත්අඩංගුවට ගෙන ඇත. ව්‍යාපාරිකයා ද පොලිස් භාරයට ගෙන ඇත.

අත්අඩංගුවට ගත් සැකකරුවන් අවුරුදු 28, 30, 37 හා 53 වයස් වල පසුවන දෙනිපිටිය හා තෙලිප්පවිල ප්‍රදේශවල පදිංචිකරුවන් වේ.

පැහැර ගැනීමට ලක් වූ ව්‍යාපාරිකයා මාතර ප්‍රදේශයේ ඔවුන්ගේ ව්‍යාපාර ආයතනයේ නව ශාඛාවක් විවෘත කිරීමේ උත්සවයකට පැමිණ සිටින අවස්ථාවේදී මෙම සිදුවීමට මුහුණ පා ඇති බවත්, මුදල් ආරවුලක් මත මෙම පැහැර ගැනීම සිදුකර ඇති බවටත්, පොලිස් විමර්ශනයේ අනාවරණය වී ඇත. මාතර පොලිසිය වැඩිදුර විමර්ශන සිදුකරනු ලබයි.

02. පුද්ගලයෙකු පැහැරගෙන ගොස් අයුතු ලෙස රඳවා තබාගෙන පහරදීම් සිදුකල සැකකරුවෙකු අත්අඩංගුවට - හික්කඩුව පොලිස් වසම.

වෛද්‍යවරයෙකු පැහැරගෙන ගොස් හික්කඩුව පොලිස් වසමේ සිර කරගෙන සිටින බවට 2024.02.07 වන දින පොලිස්පති සහන මැදිරිය වෙත කරන ලද පැමිණිල්ලකට අනුව හික්කඩුව පොලිසිය විමර්ශනයක් ආරම්භ කරන ඇත. තොරතුරට අනුව මිටියාගොඩ පොලිස් වසමේ තෙල්වත්ත ප්‍රදේශයේ පිහිටි එම නිවස පරීක්ෂා කිරීමේදී වෛද්‍යවරයා පැහැරගෙන විත් අයුතු ලෙස සිර කරගෙන සිටියදී හමුවී ඇති අතර, සැකකරුද පොලිස් අත්අඩංගුවට ගෙන වැඩිදුර විමර්ශන සඳහා මිටියාගොඩ පොලිස් ස්ථානය වෙත භාරදීමට නියමිතව ඇත.

අත්අඩංගුවට ගත් සැකකරු වයස අවුරුදු 28 ක් වන තෙල්වත්ත ප්‍රදේශයේ පදිංචිකරුවෙකි.

පැහැර ගැනීමට ලක් වූ වෛද්‍යවරයා නිරූපදිතව ආරක්ෂාව සඳහා හික්කඩුව පොලිස් ස්ථානය භාරයේ සිටින අතර, මුදල් ආරවුලක් මත මෙම පැහැර ගැනීම සිදුකර ඇති බවට පොලිස් විමර්ශනයේ අනාවරණය වී ඇත. හික්කඩුව සහ මිටියාගොඩ යන පොලිස් ස්ථාන වැඩිදුර විමර්ශන සිදුකරනු ලබයි.

03. බැගයක තිබූ මැණික් ගල් 13 ක පාර්සලයක් සොරකම් කළ සැකකරුවෙකු අත්අඩංගුවට - අවිස්සාවේල්ල පොලිස් ස්ථානය.

2024.02.07 වන දින සවස් කාලයේදී අවිස්සාවේල්ල පොලිස් වසමේ මාදොල ප්‍රදේශයේදී බස් රථයක බැගයක් තුළ තිබූ රුපියල් 2,500,000/- ක් වටිනා මැණික් ගල් 13 ක පාර්සලයක් සොරකම් කිරීමක් සම්බන්ධයෙන් අවිස්සාවේල්ල පොලිස් ස්ථානයට ලද පැමිණිල්ලක් මත විමර්ශන ආරම්භ කර ඇත. මේ සම්බන්ධව විමර්ශන සිදුකර බස් රථ රියදුරුගෙන් කරන ලද ප්‍රශ්න කිරීමේදී, මෙම සොරකම සිදුකර ඇති බවට අනාවරණය වීමෙන් පසු බස් රථයේ රියදුරු සොරකම් කරන ලද මැණික් ගල් 13 ද සමඟ අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 42 ක් වන ලක්ෂකන්ද, එරත්ත ප්‍රදේශයේ පදිංචිකරුවෙකි.

පැමිණිලිකරු රැකියාව වශයෙන් මැණික් ව්‍යාපාර කටයුතු කරනු ලබන අතර ව්‍යාපාරික කටයුත්තක් සඳහා මැණික් ගල් පාර්සල් 02 ක් සහිත කුඩා බැගයක දමාගෙන අවිස්සාවේල්ල නගරයට බස් රථයකින් පැමිණ ඇත. බසයෙන් බැසීමේදී මැණික් ගල් සහිත බැගය අමතක වී බැස ඇති අතර පසුව බස් රථය ගාල් කර තබන ස්ථානයට ගොස් බැලීමේදී බැගය හමු වී ඇති අතර එම බැගයේ තිබූ එක් මැණික් ගල් 13 ක් සහිත පාර්සලය මෙලෙස සොරකම් කර ඇති බවට සිදුකල විමර්ශනයේදී අනාවරණය වී ඇත.

අවිස්සාවේල්ල පොලිසිය වැඩිදුර විමර්ශන සිදුකරනු ලබයි.

04. ජීප් රථයක් කොල්ලකෑම සම්බන්ධව සැකකරුවන් 07 දෙනෙකු අත්අඩංගුවට - වීරගල පොලිස් ස්ථානය.

2024.02.07 වන දින උදෑසන කාලයේ වීරගල පොලිස් වසමේ කොළඹ මහනුවර පාරේ මහවිට තොටුපල අසල ජීප් රථයකින් පැමිණි යුවලක් වෙළඳසැලකට ගොස් සිටියදී නාදුන්න පුද්ගලයින් තිදෙනෙකු පැමිණ ජීප් රථයේ පැමිණි යුවලට බැන වදිමින් කඩුවක් හා පිහියක් පෙන්වා බිය ගන්වා, පහරදී ජීප් රථයක් කොල්ලකා ඇති බවට වීරගල පොලිස් ස්ථානයට ලද පණිවිඩයක් මත විමර්ශනයක් ආරම්භ කර ඇත.

පැමිණිලිකරු සැකකටයුතු වෑන් රථයක් සම්බන්ධයෙන් ලබා දුන් තොරතුරු මත වීරගල පොලිස් ස්ථානයේ නිලධාරීන් වහාම ක්‍රියාත්මක වී මෙම වෑන් රථය පසුපස හඹාගොස් එහි ගමන්ගත් සැකකරුවන් සිව් දෙනෙකු අත්අඩංගුවට ගෙන ඇති අතර, ඔවුන්ගෙන් කරන ලද ප්‍රශ්න කිරීමේදී මෙම කොල්ලකෑම සම්බන්ධව අනාවරණය වී ඇත. පසුව වීරගල පොලිස් ස්ථානයේ නිලධාරීන් සැකකරුවන්ගෙන් ලබා ගත් තොරතුරු අනුව කොල්ලකා පලා ගිය ජීප් රථය හා තවත් සැකකරුවන් තිදෙනෙකු අත්අඩංගුවට ගෙන ඇත.

අත්අඩංගුවට ගත් සැකකරුවන් අවුරුදු 24, 34, 36, 38, 43, 45 හා 51 වයස් වල පසුවන සමන්තුරය, සයින්දමරුදු, වෙවැල්දෙණිය, කල්එළිය, කලගෙඩිහේන, මිරිගම හා පස්යාල ප්‍රදේශවල පදිංචිකරුවන් වේ.

වීරගල පොලිසිය වැඩිදුර විමර්ශන සිදු කරනු ලබයි.

05. හෙරොයින් සමඟ සැකකරුවෙකු අත්අඩංගුවට - ග්‍රෑන්ඩ්පාස් පොලිස් ස්ථානය.

2024.02.07 වන දින උදෑසන කාලයේ ග්‍රෑන්ඩ්පාස් පොලිස් වසමේ ස්ටේස්පුර ප්‍රදේශයේදී ග්‍රෑන්ඩ්පාස් පොලිස් ස්ථානයේ නිලධාරීන්ට ලද තොරතුරකට අනුව වැටලීමක් සිදුකර හෙරොයින් ග්‍රෑම් 06 මිලිග්‍රෑම් 230 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 53 ක් වන ග්‍රෑන්ඩ්පාස් ප්‍රදේශයේ පදිංචිකරුවෙකි.

ග්‍රෑන්ඩ්පාස් පොලිසිය වැඩිදුර විමර්ශන සිදුකරනු ලබයි.

06. හෙරොයින් සමඟ සැකකරුවෙකු අත්අඩංගුවට - මොරටුව පොලිස් ස්ථානය.

2024.02.07 වන දින දහවල් කාලයේදී මොරටුව පොලිස් වසමේ කටුබැද්ද ප්‍රදේශයේදී මොරටුව පොලිස් ස්ථානයේ නිලධාරීන්ට ලද තොරතුරක් මත වැටලීමක් සිදුකර හෙරොයින් ග්‍රෑම් 06 මිලිග්‍රෑම් 120 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 48 ක් වන මුල්ලේරියාව ප්‍රදේශයේ පදිංචිකරුවෙකි.

මොරටුව පොලිසිය වැඩිදුර විමර්ශන සිදුකරනු ලබයි.

07. මෙරට නිෂ්පාදිත ගිනි අවියක් සමඟ සැකකරුවෙකු අත්අඩංගුවට - තිරුක්කෝවිල් පොලිස් විශේෂ කාර්ය බලකා කඳවුර.

2024.01.07 වන දින උදෑසන කාලයේ තිරුක්කෝවිල් පොලිස් විශේෂ කාර්ය බලකා කඳවුරේ නිලධාරීන්ට ලද තොරතුරකට අනුව තිරුක්කෝවිල් පොලිස් වසමේ විනයාගපුරම් 04 ප්‍රදේශයේදී සිදුකරන ලද වැටලීමකදී මෙරට නිෂ්පාදිත ගිනි අවියක් සමඟ සැකකරුවෙකු අත්අඩංගුවට ගෙන තිරුක්කෝවිල් පොලිස් ස්ථානයට ඉදිරිපත් කර ඇත.

අත්අඩංගුවට ගත් සැකකරු වයස අවුරුදු 47 ක් වන විනයාගපුරම් 04 ප්‍රදේශයේ පදිංචිකරුවෙකි.

තිරුක්කෝවිල් පොලිසිය වැඩිදුර විමර්ශන සිදුකරනු ලබයි.

08. මෙරට නිෂ්පාදිත ගිනි අවියක් සමඟ සැකකරුවෙකු අත්අඩංගුවට - මහියංගණය පොලිස් ස්ථානය.

2024.02.07 වන දින උදෑසන කාලයේ මහියංගණය පොලිස් වසමේ මෝදරපිටිය, අක්කර 80 ප්‍රදේශයේදී මහියංගණය පොලිස් ස්ථානයේ නිලධාරීන්ට ලද තොරතුරකට අනුව සිදුකරන ලද වැටලීමකදී මෙරට නිෂ්පාදිත ගිනි අවියක් සමඟ සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 34 ක් වන සොරබොර ජනපදය, මහියංගණය ප්‍රදේශයේ පදිංචිකරුවෙකි.

මහියංගණය පොලිසිය වැඩිදුර විමර්ශන සිදුකරනු ලබයි.

09. ගෝඩා සමඟ සැකකරුවෙකු අත්අඩංගුවට - කළුතර උතුර පොලිස් ස්ථානය.

2024.02.07 වන දින උදෑසන කාලයේ කළුතර උතුර පොලිස් වසමේ කොස්ගේන ප්‍රදේශයේදී කළුතර උතුර පොලිස් ස්ථානයේ නිලධාරීන්ට ලද තොරතුරක් මත වැටලීමක් සිදුකර නීති විරෝධී මත්පැන් පෙරීමට යොදාගන්නා ගෝඩා ලීටර් 1234 (බැරල් 07) සමඟ සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 29 ක් වන පැල්පොල, ගල්පාන ප්‍රදේශයේ පදිංචිකරුවෙකි.

කළුතර උතුර පොලිසිය වැඩිදුර විමර්ශන සිදුකරනු ලබයි.

10. ගංජා හේනක් වැටලීමක් - ලාභ්‍යගල පොලිස් විශේෂ කාර්ය බලකා කඳවුර.

2024.02.07 වන දින දහවල් කාලයේ පොතුවිල් පොලිස් වසමේ හුලංනුගේ හැඩඔය ප්‍රදේශයේ රක්ෂිතය තුළ ලාභ්‍යගල පොලිස් විශේෂ කාර්ය බලකා කඳවුරේ නිලධාරීන්ට ලද තොරතුරකට අනුව අක්කරයක පමණ ගංජා හේනක් වැටලීම් සිදුකර ඇත. හේන තුළ ගංජා ගස් 13500 ක් පමණ තිබී ඇති අතර සැකකරුවන් සිට නොමැත. ගංජා හේන ගිනි තබා විනාශ කර ඇත.

ගංජා හේන වගා කරන ලද සැකකරුවන් අත්අඩංගුවට ගැනීම සඳහා පොතුවිල් පොලිසිය වැඩිදුර විමර්ශන සිදුකරනු ලබයි.

11. මනුෂ්‍ය ඝාතනයකට අදාළ සැකකරුවෙකු සිය දිවි නසා ගැනීමක් - සුරියවැව පොලිස් වසම.

2024.02.07 වන දින උදෑසන කාලයේ සුරියවැව පොලිස් වසමේ බැද්දේවැව ප්‍රදේශයේදී පුද්ගලයෙකු ගසක ගෙල වැලලාගෙන මියගොස් ඇති බවට සුරියවැව පොලිස් ස්ථානයේ නිලධාරීන්ට ලද තොරතුරකට අනුව විමර්ශණ ආරම්භ කර ඇත.

පසුව සිදුකළ විමර්ශනයේදී මෙලෙස මියගොස් ඇත්තේ 2024.02.05 වන දින සුරියවැව පොලිස් වසමේ පොල්පහ ප්‍රදේශයේදී නිවසක් තුළ කාන්තාවක් නියුණු ආයුධයකින් පහරදී ඝාතනය කිරීමේ සිද්ධියට අදාළ සැකකරු බවට අනාවරණය වී ඇත.

මරණකරු වයස අවුරුදු 39 ක් වන විහාරගල, සුරියවැව ප්‍රදේශයේ පදිංචිකරුවෙකි.

මාන ශරීරය මහේස්ත්‍රාත් පරීක්ෂණ සිදුකර පශ්චාත් මරණ පරීක්ෂණ සඳහා හම්බන්තොට රෝහලේ මාන ශරීරාගාරයේ තැන්පත් කර ඇති අතර සුරියවැව පොලීසිය වැඩිදුර විමර්ශන සිදුකරනු ලබයි.

12. විදේශ ජාතිකයෙකු දියේ ගිලී මියයාමක් - අළුත්ගම පොලීසි වසම.

2024.02.07 වන දින දහවල් කාලයේ අළුත්ගම පොලීසි වසමේ මොරගල්ල ප්‍රදේශයේ මුහුදේ දිය නාමිත් සිටි විදේශිකයෙකු දියේ ගිලී අසාධ්‍ය තත්ත්වයෙන් කළුතර නාගොඩ රෝහලට ඇතුළත් කිරීමේදී මියගොස් ඇති බවට අළුත්ගම පොලීසියට ලද පණිවිඩයක් මත විමර්ශන ආරම්භ කර ඇත.

මරණකරු වයස අවුරුදු 73 ක් වූ රුමේනියානු ජාතිකයෙකි.

මාන ශරීරය කළුතර නාගොඩ රෝහලේ මාන ශරීරාගාරයේ තැන්පත් කර ඇත. අළුත්ගම පොලීසිය වැඩිදුර විමර්ශන සිදුකරනු ලබයි.

13. මාරක රිය අනතුරක් - නිට්ටඹුව පොලීසි වසම.

2024.02.07 වන දින අළුත්ගම කාලයේ නිට්ටඹුව පොලීසි වසමේ කොළඹ නුවර මාර්ගයේ මුරුතුවල ප්‍රදේශයේදී නුවර දෙස සිට කොළඹ දෙසට ධාවනය වූ බස් රථයක් මගියෙකු නංවා ගැනීමට බස් නැවතුමේ නැවැත්වීමේදී එම දිශාවටම ඊට පිටුපසින් ධාවනය වූ ලොරි රථයක් රියදුරුට නවත්වා ගැනීමට නොහැකිව බස්නැවතුමේ සිටි මගියාගේ ගැටීමෙන් අනතුරක් සිදුව ඇත. අනතුරින් බරපතල තුවාල ලැබූ මගියා වතුපිටිවල රෝහලට ඇතුළත් කිරීමේදී මියගොස් ඇත.

මරණකරු වයස අවුරුදු 52 ක් වූ මුරුතුවල, පස්යාල ප්‍රදේශයේ පදිංචිකරුවෙකි.

මාන ශරීරය වතුපිටිවල රෝහලේ මාන ශරීරාගාරයේ තැන්පත් කර ඇත. අනතුර සම්බන්ධයෙන් ලොරි රථයේ රියදුරු අත්අඩංගුවට ගෙන ඇත. නිට්ටඹුව පොලීසිය වැඩිදුර විමර්ශන සිදුකරනු ලබයි.

14. මාරක රිය අනතුරක් - මිද්දෙනිය පොලීසි වසම.

2024.02.07 වන දින දහවල් කාලයේ මිද්දෙනිය පොලීසි වසමේ මිද්දෙනිය, ජුලම්පිටිය හරහා වලස්මුල්ල ප්‍රධාන මාර්ගයේ ජුලම්පිටිය ප්‍රදේශයේ දී මිද්දෙනිය දෙස සිට වලස්මුල්ල දෙසට පසු පැදිකරුවන් දෙදෙනෙකු සමඟින් ධාවනය වූ යතුරු පැදියක් විදුලි රැහැන් කණුවක ගැටී අනතුරක් සිදුව ඇත. අනතුරින් බරපතල තුවාල ලැබූ යතුරු පැදිකරු හා පසු පැදිකරුවන් දෙදෙනා මිද්දෙනිය රෝහලට ඇතුළත් කිරීමේදී යතුරු පැදිකරු මියගොස් ඇති අතර පසු පැදිකරුවන් දෙදෙනා වැඩිදුර ප්‍රතිකාර සඳහා වලස්මුල්ල හා ඇඹිලිපිටිය රෝහල් වෙත මාරු කර යවා ඇත.

මරණකරු වයස අවුරුදු 17 ක් වූ ඕලුආර, වලස්මුල්ල ප්‍රදේශයේ පදිංචිකරුවෙකි.

මාන ශරීරය ඇඹිලිපිටිය රෝහලේ මාන ශරීරාගාරයේ තැන්පත් කර ඇත. මිද්දෙනිය පොලීසිය වැඩිදුර විමර්ශන සිදුකරනු ලබයි.

15. මාරක රිය අනතුරක් - කළුතර දකුණ පොලීසි වසම.

2024.02.07 වන දින රාත්‍රී කාලයේ කළුතර දකුණ පොලීසි වසමේ කළුතර හීනටියංගල මාර්ගයේ මහහීනටියංගල ප්‍රදේශයේ දී කළුතර දෙස සිට හීනටියංගල දෙසට ධාවනය වූ යතුරු පැදියක් පැදිකරුට පාලනය කර ගත නොහැකිව මාර්ගයෙන් ඉවතට පැන තාප්පයක ගැටී අනතුරක් සිදුව ඇත. අනතුරින් බරපතල තුවාල ලැබූ යතුරු පැදිකරු කළුතර නාගොඩ රෝහලට ඇතුළත් කිරීමේදී මියගොස් ඇත.

මරණකරු වයස අවුරුදු 19 ක් වූ කවුකුරුන්ද, කළුතර ප්‍රදේශයේ පදිංචිකරුවෙකි.

මෘත ශරීරය නාගොඩ රෝහලේ මෘත ශරීරාගාරයේ තැන්පත් කර ඇත. කළුතර දකුණ පොලීසිය වැඩිදුර විමර්ශන සිදුකරනු ලබයි.

මාධ්‍ය ප්‍රකාශක කාර්යාලය
පොලීස් මාධ්‍ය කොට්ඨාසය.